

اسلامی تعلیمات اور عصر حاضر کے تقاضے

باب
ہفتہ

(1) اسلام میں مستقبل کی منصوبہ بندی کی اہمیت

حاصلاتِ تعلم

اس سبق کو پڑھنے کے بعد طلباء اس قابل ہو جائیں گے کہ:

مستقبل کی منصوبہ بندی کا معنی و مفہوم جان سکیں۔

قرآن و سنت کی روشنی میں مستقبل کی منصوبہ بندی کی اہمیت کو سمجھ سکیں۔

اُسوہ نبوي (خاتم النبیو وعلیٰ وآلہ واصحیہ وآلہ) کی روشنی میں مستقبل کی منصوبہ بندی کی مثالیں سمجھ سکیں۔

مستقبل کی منصوبہ بندی کے اساب کی مختلف صورتوں اور شرعی حدود و قیود سے واقف ہو سکیں۔

مستقبل کی منصوبہ بندی کے انفرادی و اجتماعی اثرات کا جائزہ لے سکیں۔

شرعی حدود و قیود میں مستقبل کی منصوبہ بندی اختیار کرنے والے بن سکیں۔

اسلامی تعلیمات اور عصر حاضر کے تقاضوں کو دنظر کھٹے ہوئے مستقبل کی منصوبہ بندی کرنے والے بن سکیں۔

مستقبل کا معنی ہے: آنے والا وقت۔ مستقبل کی منصوبہ بندی سے مراد یہ ہے کہ انسان آنے والے وقت کے لیے تیاری کرے۔ اپنے پاس موجود وسائل کو اچھے طریقے سے استعمال کرے اور اپنی طاقت کے بقدر مزید وسائل و اسابا ج اختیار کرنے کی کوشش کرے۔

قرآن و سنت میں ہمیں موت کے بعد آنے والی زندگی کے لیے تیاری کرنے کے حکم کے ساتھ ساتھ یہ تعلیم بھی دی گئی ہے کہ ہم دنیا کی زندگی میں بھی آنے والے دنوں کے لیے تیاری کریں۔

مستقبل کی ضرورت کے لیے اللہ تعالیٰ نے ہمیں حکم دیا ہے کہ ہم اپنے پاس موجود وسائل اور نعمتوں کو ضائع نہ کریں۔ مستقبل میں کسی بھی قسم کی تکلیف اور پریشانی سے بچنے کے لیے ابھی سے کوشش کرنا اور وسائل اکٹھے کرنا تو کل کے خلاف نہیں ہے۔ اللہ تعالیٰ نے قرآن مجید میں اس بات کا حکم دیا ہے کہ مسلمان اپنے دشمنوں کا مقابلہ کرنے کے لیے وسائل و اساباب جمع کریں۔ ارشاد باری تعالیٰ ہے:

وَأَعْدُوا لَهُم مَا أَسْتَطَعْتُمْ مِنْ قُوَّةٍ (سورۃ الانفال: 60)

ترجمہ: اور (مسلمانو! تم ان (کفار سے لڑنے) کے لیے تیاری رکھو جتنی قوت تم سے ممکن ہو۔

قرآن مجید میں حضرت یوسف علیہ السلام کے حالات زندگی کا بیان تفصیل سے آیا ہے۔ اس میں یہ تذکرہ بھی ملتا ہے کہ حضرت یوسف علیہ السلام نے مصر والوں کو قحط سے محفوظ رکھنے کے لیے شاندار منصوبہ بندی کی۔ یہاں تک کہ قحط کے زمانے میں مصر نہ صرف اپنی نذری ضروریات میں خود کفیل تھا بلکہ دوسرے ملکوں کو بھی غلہ فراہم کر رہا تھا۔

مستقبل کے لیے منصوبہ بندی اور سوچ بچار کرنا نبی کریم ﷺ کی سنت مبارک ہے۔ آپ ﷺ نے نعمتوں کو ضائع ہونے سے بچانے کا حکم دیا تاکہ مستقبل میں انھیں استعمال کیا جاسکے۔ آپ ﷺ نے پانی کو ضائع کرنے سے منع فرمایا اور زیادہ سے زیادہ درخت لگانے کا حکم دیا، تاکہ آنے والے وقت میں ان نعمتوں سے فائدہ اٹھایا جاسکے۔

حضور اقدس ﷺ نے اسلامی دعوت کی مضبوطی اور مسلمانوں کی فلاج و بہبود کے لیے ہمیشہ تدبیر فرمائی۔ غزوہ خندق میں جب آپ ﷺ کو کافروں کے مدینہ منورہ پر حملے کے ارادے کا علم ہوا تو آپ ﷺ نے اہل مدینہ کی حفاظت کے لیے منصوبہ بندی فرمائی۔ آپ ﷺ نے اس موقع پر حضرت سلمان فارسی رضی اللہ تعالیٰ عنہ کے مشورے پر ایک خندق کھوڈی اور اس طرح اہل مدینہ منورہ مشرکین مکہ کے حملے سے محفوظ ہو گئے۔

حضور ﷺ کی مستقبل کی منصوبہ بندی کی ایک روشن مثال صلح حدیبیہ کا واقعہ ہے۔ صلح حدیبیہ کے موقع پر آپ ﷺ کے ساتھ صلح کا ایک معاهدہ فرمایا جس کی شرائط کا جھکا و بظاہر مشرکین کی طرف تھا۔ لیکن اس موقع پر حضور اقدس ﷺ کی تدبیر میں ایسی برکت عطا فرمائی کہ صلح کا یہ معاهدہ فتح مکہ کا پیش خیمه ثابت ہوا اور کچھ ہی عرصے بعد مشرکین مکہ کی قوت پارہ پارہ ہو گئی۔

ہر مسلمان کو چاہیے کہ وہ اللہ تعالیٰ کے حکم اور حضور ﷺ کی سنت کی اتباع میں آنے والے وقت کے لیے خود کو تiar کرے۔ ہاتھ پر ہاتھ دھرے بیٹھے رہنے والوں اور وسائل ضائع کرنے والوں کو واللہ تعالیٰ پسند نہیں فرماتا۔ ارشاد باری تعالیٰ ہے:

إِنَّهُ لَا يُحِبُّ الْمُسْرِفِينَ^{۱۴۱} (سورة الانعام: ۱۴۱)

ترجمہ: بے شک وہ (اللہ) بے جا خرچ کرنے والوں کو پسند نہیں فرماتا

اللہ تعالیٰ ان لوگوں کو پسند فرماتا ہے جو اپنی قوت اور عقل کو کام میں لاتے ہیں اور اپنے اور دوسروں کے فائدے کے بارے میں سوچتے ہیں۔

مستقبل کے کسی بھی کام کی منصوبہ بندی کرتے ہوئے ہمیں شریعت کی معین کردہ حدود و پیش نظر رکھنا چاہیے۔ کوئی ایسی منصوبہ بندی یا تدبیر نہیں کرنی چاہیے جو اللہ تعالیٰ کے حکم کے خلاف ہو۔ اپنے ارادوں اور منصوبوں میں سودی لین دین، رشوت، جھوٹ، دھوکے بازی، حق تلفی اور مادیت پرستی کو شامل نہیں کرنا چاہیے۔ مستقبل کی منصوبہ بندی اور تدبیر کرتے ہوئے توکل کو بھی پیش نظر رکھنا چاہیے۔ توکل کا معنی یہ ہے کہ انسان اسباب ضرور اختیار کرے لیکن اس کا بھروسہ اللہ تعالیٰ کی ذات پر ہو۔

جب کوئی شخص یا قوم منصوبہ بندی اور سمجھ بوجھ کے ساتھ فیصلے کرتی ہے تو اس شخص اور قوم کی زندگی پر بہت سے ثابت اثرات مرتب ہوتے ہیں، جن میں سے چند یہ ہیں:

- بہت سے وسائل ضائع ہونے سے بچ جاتے ہیں۔
- خوش حالی اور آسودگی نصیب ہوتی ہے۔
- دوسروں کے آگے ہاتھ نہیں پھیلانا پڑتا۔
- وسائل میں اضافہ ہوتا ہے اور پورا معاشرہ ترقی کرتا ہے۔

- بہتر منصوبہ بندی کرنے والے بہترین نتائج حاصل کرتے ہیں۔
- معاشرہ انتشار اور افراتقری سے فوج جاتا ہے۔
- مستقبل پر نگاہ رکھنے والے لوگ اپنے انفرادی اور اجتماعی تعلقات میں میانہ روی کو پیش نظر کرتے ہیں، جس کی وجہ سے انھیں شرمندگی یا نقصان کا سامنا نہیں کرنا پڑتا۔ اسلام کی تعلیم بھی یہی ہے۔

آج کا زمانہ حکمت و تدبیر کا زمانہ ہے۔ افراد و قوام آج کل مستقبل کی منصوبہ بندی پر بہت سا سرمایل لگا رہے ہیں اور کئی کئی سالوں کے لیے منصوبہ بندی کر رہے ہیں۔ ہمیں بھی چاہیے کہ ہم انفرادی اور اجتماعی سطح پر مستقبل کی منصوبہ بندی کرنے کی سوچ اپنائیں۔ اسی صورت میں ہم ترقی کر سکتے ہیں اور ہمارا معاشرہ ایک خوش حال معاشرہ بن سکتا ہے۔

مشق

☆ درست جواب کا انتخاب کریں۔

(i) مستقبل کی منصوبہ بندی کا معنی ہے کہ انسان تیاری کرے:

- | | | | |
|-------|----------------------|-----|---------------------------|
| (الف) | گزرے ہوئے وقت کے لیے | (ب) | موجودہ وقت کے لیے |
| (ج) | آنے والے وقت کے لیے | (د) | جاری رہنے والے وقت کے لیے |

(ii) مصروفوں کو کحط سے بچانے کے لیے شاندار منصوبہ بندی کی:

- | | | | |
|-------|-----------------------------|-----|---------------------------|
| (الف) | حضرت اسماعیل علیہ السلام نے | (ب) | حضرت اسحاق علیہ السلام نے |
| (ج) | حضرت یعقوب علیہ السلام نے | (د) | حضرت یوسف علیہ السلام نے |

(iii) غزوہ خندق کے موقع پر خندق کھونے کا مشورہ دیا:

- | | | | |
|-------|---|-----|--|
| (الف) | حضرت ابوذر غفاری رضی اللہ تعالیٰ عنہ نے | (ب) | حضرت بلاں جبشتی رضی اللہ تعالیٰ عنہ نے |
| (ج) | حضرت سلمان فارسی رضی اللہ تعالیٰ عنہ نے | (د) | حضرت صحیب روی رضی اللہ تعالیٰ عنہ نے |

(iv) فتح کمل کا پیش خیمه ثابت ہوا:

- | | | | |
|-------|-------------|-----|------------|
| (الف) | واقعہ معراج | (ب) | ہجرت جبše |
| (ج) | سفر طائف | (د) | صلح حدیبیہ |

(v) انسان کا اللہ تعالیٰ کی ذات پر بھروسا کرتے ہوئے اسباب کا اختیار کرنا کہلاتا ہے:

- | | | | |
|-------|------|-----|-----|
| (الف) | توکل | (ب) | بخل |
| (ج) | تقوی | (د) | طبع |

☆ مختصر جواب دیں۔

- (i) مستقبل کی منصوبہ بندی کا معنی و مفہوم تحریر کریں۔
- (ii) مستقبل کی منصوبہ بندی کے بارے میں ایک آیت مبارکہ کا ترجمہ لکھیں۔
- (iii) حضرت یوسف علیہ السلام نے مستقبل کی منصوبہ بندی کیسے فرمائی؟
- (iv) نبی کریم ﷺ کی عمدہ تدبیر کی ایک مثال تحریر کیجیے۔
- (v) مستقبل کی منصوبہ بندی کے دو فائدے تحریر کیجیے۔

☆ تفصیلی جواب دیں۔

- (i) قرآن و سنت کی روشنی میں مستقبل کی منصوبہ بندی کی اہمیت بیان کریں۔

سرگرمیاں برائے طلبہ

- مستقبل کی منصوبہ بندی کی مختلف صورتوں پر مشتمل فہرست بنائیں۔
- اپنی آنے والی زندگی کی منصوبہ بندی پر مبنی چارٹ بنائیں۔
- طلبہ اس بات پر مذاکرہ کریں کہ وہ مستقبل میں اپنے آپ کو کیا دیکھنا چاہتے ہیں اور اس کے لیے وہ کیا منصوبہ بندی کر رہے ہیں؟

برائے اساتذہ کرام

- مستقبل کی قلیل المیعاد، وسط مدّتی اور طویل المیعاد منصوبہ بندی کے ثمرات پر ہمایت میں مذاکرہ کروائیں۔
- طلبہ کو ان کے مزاج اور صلاحیت کے مطابق مستقبل کے حوالے سے رہنمائی فراہم کیجیے۔ ان کے اندر پچھی ہوئی صلاحیتوں کو اجاگر کرنے کی کوشش کیجیے۔
- سیرت طیبہ سے مستقبل کی منصوبہ بندی کی مزید مثالیں طلبہ کے سامنے پیش کیجیے۔

(2) اسلامی تہذیب کے امتیازات

حاصلاتِ تعلُّم

اس سبق کو پڑھنے کے بعد طلباء اس قابل ہو جائیں گے کہ:

- اسلامی تعلیمات کی روشنی میں اسلامی تہذیب کو جان سکیں۔

- اسلامی تہذیب کی اہمیت سمجھ سکیں۔

- اسلامی تہذیب کی بیانی خصوصیات کو سمجھ کر ان کا جائزہ لے سکیں۔

- اسلامی تہذیب کے اثرات کا جائزہ لے سکیں۔

- اسلامی تہذیب کے مختلف اصولوں اور طریقوں سے واقف ہو کر اپنی زندگیوں کو ان کے مطابق ڈھال سکیں۔

تہذیب کا لفظی معنی ہے: آرٹیکلی، صفائی اور اصلاح۔ تربیت یافتہ اور تعلیم یافتہ شخص کو تہذیب یافتہ اور مہذب کہا جاتا ہے۔ کسی قوم کی تہذیب سے مراد اس کے نظریات، رہنمائی، طرزِ عمل اور عمومی روایت ہے۔

اسلامی تہذیب سے مراد اسلام کا سکھایا ہوا طریقہ حیات ہے۔ اسلامی تہذیب کی بنیاد قرآن مجید اور سنت نبی کریم ﷺ پر ہے۔ نبی کریم ﷺ کی سیرت سے معلوم ہوتا ہے کہ مسلمان معاشرہ اپنی ایک خاص پہچان اور اپنا خاص تشخیص رکھتا ہے۔ مسلمانوں کو زندگی کے معاملات میں غیروں کی نقلی کرنے اور ان کی مشاہد احتیار کرنے کی ضرورت نہیں ہے، کیوں کہ مسلمانوں کو جو طرزِ حیات عطا کیا گیا ہے وہ ہر اعتبار سے مکمل ہے۔

انسانی تاریخ میں بہت سی قومیں وجود میں آئیں اور ہر قوم کی ایک مخصوص تہذیب تھی۔ دنیا کی تہذیبوں میں اسلامی تہذیب کا اپنا ایک بلند مقام و مرتبہ رہا ہے۔ عہد حاضر میں بھی اس کا نامیں مقام ہے۔ اسلامی تہذیب دنیا کی ایک شان دار تہذیب ہے۔ اس سے صرف مسلمانوں ہی نہیں بلکہ اقوامِ عالم نے روشنی حاصل کی ہے۔

اسلامی تہذیب بہت سی خصوصیات اور امتیازات کی حامل تہذیب ہے۔ جن میں سے چند ایک یہ ہیں:

☆ توحید پر کامل یقین

اللہ تعالیٰ کی وحدانیت پر کامل یقین اسلامی تہذیب کی اساس ہے۔ توحید پر ایمان اسلامی تہذیب کا وہ عنصر ہے جس کے بغیر یہ تہذیب نہ توجود میں آسکتی ہے اور نہ الگ سے اپنا کوئی تشخیص قائم رکھ سکتی ہے۔

☆ نبی کریم ﷺ سے عقیدت و محبت

اسلامی تہذیب کا نامیاں ترین وصف یہ ہے کہ اس میں حضور نبی اکرم ﷺ کو مرکز و محور کی حیثیت حاصل ہے۔ امت مسلمہ کی شناخت نسبت رسالت آباد ﷺ سے ہی وابستہ ہے۔

☆ آخرت میں جواب دہی کا تصویر

اسلامی تہذیب کی اہم خصوصیت آخرت پر کامل تلقین اور جواب دہی کا عقیدہ رکھنا ہے۔ اسلامی تہذیب کے پیروکار اس احساس کے ساتھ زندگی گزارتے ہیں کہ قیامت کے دن انہیں اللہ تعالیٰ کے سامنے اپنے ہر ایک عمل کے بارے میں جواب دہ ہونا ہے۔ اس سے زندگی میں اعتدال و توازن پیدا ہوتا ہے۔

☆ انسانی مساوات

مساوات اسلامی تہذیب کی ایک لازمی قدر ہے۔ حضور نبی اکرم ﷺ کا دور مبارک تاریخ انسانی کے روشن دنوں کا امین ہے، یہی وہ زمانہ ہے جب زمین پر عدل کی حکمرانی قائم ہوئی۔

☆ آفاقتی پیغامات اور ہدایات

اسلامی تہذیب کی ایک خصوصیت یہ ہے کہ اس کے تمام پیغامات اور اهداف آفاقتی ہیں۔ قرآن کریم نے تمام عالم کے انسانوں کو حق، بھلائی اور خلقی شرافت و کرامت کی بنیاد پر ایک کنبلہ قرار دیا۔

☆ اعلیٰ اخلاقی اقدار

اسلامی تہذیب کی ایک اہم خصوصیت یہ ہے کہ اس نے اپنے تمام ضابطہ حیات اور زندگی کی سرگرمیوں میں اعلیٰ اخلاقی قدروں کو اولیت کا مقام عطا کیا۔ لہذا علم و حکمت، اسلامی قوانین، جنگ، مصالحت، اقتصادیات، خاندانی نظام، اور دیگر اخلاقی و معاشرتی اقدار میں اسلامی تہذیب کا پلڑا تمام قدیم و جدید تہذیبوں پر بھاری نظر آتا ہے۔

☆ انسانی اخوت اور کشادہ طرفی

اسلامی تہذیب کی ایک اہم خصوصیت مخالف نکتہ ہائے نظر کو برداشت کرنا ہے۔ اسلامی ریاست میں ہر شخص کو اپنے عقیدے پر قائم رہنے اور اس کے مطابق عمل کرنے کی پوری آزادی حاصل ہے۔ اسلام نے انسانیت کی منتشر صفوں میں اتحاد و الفت اور اخوت کی روح پیدا کی۔ عداوت، حسد، کینہ اور بغض کا خاتمه کر دیا اور ایک دوسرے کے جانی دشمنوں کو بھائی بھائی بنادیا۔

☆ امن و سلامتی

حضور نبی اکرم ﷺ کی مبلغہ پیغامبر امن بن کرم مبعوث ہوئے۔ عہد رسالت آب خانہ الیٰ بنت ابی اسحاق یہودی و عقل کا کسی بھی حوالے سے جائزہ لیا جائے تو ہم اس نتیجے پر پہنچتے ہیں کہ حضور نبی اکرم ﷺ کی انتقالی جدوجہد کے بعد جزیرہ نماۓ عرب ہی میں اُن قائم نہیں ہوا بلکہ پوری نسل انسانی کو سکون اور اطمینان کی دولت حاصل ہوئی۔

☆ علم کی اہمیت

نبی کریم ﷺ پر سب سے پہلے جو وحی نازل ہوئی، اس کا آغاز لفظ اقراء سے ہوا تھا جس کا معنی ہے پڑھ۔
ارشادِ باری تعالیٰ ہے:

اُقْرَأْ بِاسْمِ رَبِّكَ الَّذِي خَلَقَ ﴿١﴾ (سورة العلق: 1)

ترجمہ: آپ (خَاتَمُ النَّبِيِّينَ وَعَلَىٰ
اَنْبَاعِ الْجَنَاحِ لِهِ اَنْصَارٌ) اپنے رب کے نام سے پڑھیے جس نے (سب کو) پیدا فرمایا۔

تعلیم کا یہ حکم اسلامی تہذیب کا لازمی حصہ ہے۔ اسلامی تہذیب کی بنیاد تعلیم و تعلم کے فروغ پر کھی گئی تھی اور یہ احسن اقدام جہالت کے شکار معاشرے میں اٹھایا گیا تھا۔ یہی وجہ ہے کہ اسلامی تہذیب نے جس خطے میں اپنے اثرات مرتب کیے ہیں وہاں علم و دانش کی شمعیں بھی روشن کی ہیں۔

عالیٰ تہذیبوں کی تاریخ میں اسلامی تہذیب کی یہ چند امتیازی خصوصیات ہیں، جب دنیا حکومت و سلطنت، علم و حکمت اور قیادت و سیادت کے ہر میدان میں مسلمانوں کے زیر گمیں تھیں تو انہی خصوصیات کی بنا پر اسلامی تہذیب ہر قوم و مذہب کے باشوروں اور ذہنی رسار کھنے والے افراد کے دلوں کو اپنی طرف متوجہ کر لیتی تھی۔ لیکن جب اس کا وزر جاتا رہا، اس کو سینے سے لگانی والی قوم علم عمل میں انحطاط کا شکار ہوئی تو دوسری قوموں نے غالبہ پانا شروع کر دیا۔

مشق

☆ درست جواب کا انتساب کریں۔

(i) کسی قوم کے نظریات، رہن سہن، طرزِ عمل اور عمومی روایہ کو کہا جاتا ہے:

- (الف) شہریت (ب) تہذیب (ج) بخاریہ (د) خانہ داری

(ii) اسلامی تہذیب سے روشنی حاصل کی:

- | | |
|----------------------|---------------------|
| (الف) صرف اہل عرب نے | (ب) صرف مسلمانوں نے |
| (ج) صرف اہل مغرب نے | (د) تمام قوموں نے |

(iii) اللہ تعالیٰ کی توحید پر کامل تيقین رکھنے پر بنیاد تعمیر کی گئی ہے:

- | | |
|----------------------|------------------------|
| (الف) فارسی تہذیب کی | (ب) ہندوستانی تہذیب کی |
| (ج) آریائی تہذیب کی | (د) اسلامی تہذیب کی |

(iv) قرآن مجید نے تمام عالم کے انسانوں کو حق، بھلائی اور خلقی شرافت و کرامت کی بنیاد پر قرار دیا:

- | | |
|----------------|---------------|
| (الف) ایک کنبہ | (ب) ایک قبیلہ |
| (ج) ایک لشکر | (د) ایک گروہ |

(v) پہلی وحی میں حکم دیا گیا:

- | | |
|---------------|---------------------|
| (الف) نماز کا | (ب) توحید کا |
| (ج) پڑھنے کا | (د) پاک صاف رہنے کا |

☆ مختصر جواب دیں۔

- (i) تہذیب کا معنی و مفہوم تحریر کریں۔
- (ii) اسلامی تہذیب سے کیا مراد ہے؟
- (iii) اسلامی تہذیب میں احترام رسالتِ مَبْعَثَةَ الْكَوَافِرِ عَلَيْهِ وَآصْحَابِهِ وَسَلَّمَ کا کیا مقام ہے؟
- (iv) اسلامی تہذیب میں انسانی اخوت اور کشاور دلی کی کیا اہمیت ہے؟
- (v) اسلامی تہذیب میں علم کی اہمیت بیان کریں۔

☆ تفصیلی جواب دیں۔

- (i) اسلامی تہذیب کے امتیازات پر جامع مضمون لکھیں۔

سرگرمیاں برائے طلباء

- اسلامی تہذیب سے متعلق آیات اور احادیث مبارکہ تلاش کر کے اپنے ہم جماعت ساتھیوں کو بتائیں۔
- اپنا جائزہ لیجیے کہ آپ اسلامی تہذیب و ثقافت سے کس حد تک وابستہ ہیں۔ اس میں کہاں کمی ہے اور آپ کو ایک اچھا مسلمان بننے کے لیے کیا کرنے کی ضرورت ہے۔

برائے اساتذہ کرام

- اسلامی تہذیب کے بارے میں کرا جماعت میں مذاکرہ کروائیں۔
- طلبہ کے دل میں اسلامی تہذیب کی محبت پیدا کیجیے۔ انھیں جدید طرز زندگی کی روشنی میں اسلامی تہذیب کو اپنانے کے فائدے بتائیے۔